

జేబు

(అవ్యానం ఫిబ్రవరి 1995)

అదిగో సరిగ్గా నా మంచానికి ఎదురుగా గోడకున్న మేకుకు వేలాడుతున్న నా చొక్కా గురించి నాలుగు మాటలు ఎవరితోనైనా చెప్పుకోవాలన్న తపనే

నిజం చెప్పాలంటే ఆ చొక్కా తెల్లరంగుదే కానీ దాన్ని చూసిన వారెవ్వరూ తెల్లచొక్కా అనుకోలేరు అది గోధుమ వర్ణానికి మారి చాలాకాలం అయింది. ఉండవలసినన్ని గుండీలు లేవు ఉన్నవి కూడా ఉండాల్సినట్లు లేవు ఉందామా ఉండదామా అన్న ట్లున్నై నాకు మల్లేనే.

మొవేతిపైన ఫిల్ట్రలా కుట్టబడినచోట సగం కుట్లు వూడిపోయి అసహ్యంగా కన్పిస్తున్నది. కాలరంతా కాటుక పూసినట్లున్నది. చొక్కా మొత్తంమీద అరడజను పైగా చినుగులు, చిల్లులు.

గాలి వీచినప్పుడల్లా ఆ నొడవాటి చేతులు నిస్పృహయంగా వూగుతుంటే. ఆపూపు అటుపోట్లకు తట్టుకుంటూ బ్రతికే మధ్య తర గతి జీవితాన్ని జ్ఞాపకం తెస్తుంటుంది నాకు. చొక్కా గాలికి అలా వూగినందుకల్ల ఈ మేరకు గోడ మీలమీలా మెరుస్తుంటుంది. ఆ మెరుపు నిగిలిన గోడను వెలవెలబోయేటట్లు చేస్తుంటుంది.

నా పేరు మాధవరావు. ప్రయివేటు ఫురమ్లో ఒళ్ళు దాచుకో కుండా పనిచేసి నాలుగు రాళ్లు సంపాదించుకున్నాను. ఈ సంపాదన లోనే పిల్లలకు చదువు చెప్పించాను. ఉన్న ఒక్క కూతురికీ నా శక్తికి తగినట్లు ఓ సంబంధం చూసి పెళ్ళి చేసేశాను.

ప్రస్తుతం ఉద్యోగం, సద్యోగం లేని మనిషిని. పెద్దకొడుకు

ఇంట్లో పొట్టపోసుకుంటూ ప్రాణం నిలుపుకుంటున్న నా ఉనికి వాళ్ళకు భారమయిందని తెలిసి కూడా అలా బ్రతికేస్తున్నాను.

నా కష్టంలోనూ, సుఖంలోనూ, సంతోషంలోనూ విచారంలో కూడా భాగం పంచుకుని, ఏ విషయంలోనూ ఎన్ను నొప్పించుకుండా, అన్యోన్యంగా, అనుకూలంగా నాతో సహజీవనం సాగించిన నా భార్య సావిత్రి ఓ దుర్ముహూర్తంలో వన్ను విడిచి పరలోకానికి వెళ్లిపోయింది.

మీరిన వయసు, అనని దృష్టి, అనారోగ్యం అన్నీ కలసి నన్ను అశక్తుణ్ణి చేసినయ్.

క్షమించండి. మీకు చెప్పుకోవాలనుకున్నది నా చొక్కా గురించి. కానీ మధ్యలో నా సొంత గోడు కొత్త వెళ్ళబోసుకున్నాను. వుస్తకాల్లో చోటు చేసుకునేటంత గొప్ప చరిత్రలు కాపుకదా నాలాంటి వారి బ్రతుకులు.

ఆత్మీయంగా పలుకరించే మనిషి తటస్థపడినప్పుడిలా చెప్పుకుని తృప్తిపడటం అలవాటు చేసుకున్నాను.

అ చొక్కాకున్న జేబు మాత్రం వన్ను ప్రతిక్షణం పరిహాసిస్తూనే ఉంటుంది. పగలబడి నవ్వుతున్నట్లు నివిస్తుంది. ఎగతాళి చేసి వెక్కిరిస్తుంటుంది. ఆ వెక్కిరింత గతంలోని నా అమాయకత్వానికో ఇప్పటి అసహాయతకో తెలుసుకోవాలన్నది నా కోరిక.

అదలా వెక్కిరించి ఎగతాళి చేస్తున్నదని గమనించినప్పుడల్లా నామీద నాకే జాలి, కోపం, అన్నీ మూకుమ్మడిగా కలుగుతై. నాలో నేనే సిగ్గుపడి పోతుంటాను. అయితే ఆ సిగ్గు ఎంతో సేపు నిలబడదు. నిలువనీయను. నిలిస్తే ఎలా బ్రతకటం. అందుకే ఎప్పటికప్పుడు ఆ సిగ్గుని అలా వదిలేయటం అలవరచుకున్నాను.

'అపుత్రస్య గతిర్నాస్తి' అనే మాట ఎలా వున్నా నాకు

మాత్రం అవ్యధా శరణం నాస్తి. అమ్మాయి అత్తవారింటికి వెళ్ళిపోయింది. అబ్బాయి లిద్దరూ కూడా అత్తవారింటికి కాకపోయినా, ఒక రకంగా పరాయింటికి వెళ్ళినట్లే లెక్క.

మరో మార్గం లేక నేను వాళ్ళమీద ఆధారపడక తప్పలేదు. అయినా అది నా హక్కు అనుకున్న పిచ్చివాణ్ణి. కానీ వాళ్లు బాధ్యతగా గుర్తించలేదు. నేను సంపాదించిన ప్రతి పైసాతోనూ వాళ్ళ సంతోషమే కొనుక్కన్న పిచ్చివాణ్ణి. వాళ్ళకోసం పడిన కష్టంలోనూ, తాపత్రయంలోనూ వాళ్ళ తృప్తిని, అనందాన్ని వెతుక్కున్న వెర్రివాణ్ణి.

ప్రస్తుతం ముసలాయన చొక్కా అని పిలువబడుతున్న ఆ చొక్కా ఒకప్పుడు 'నాన్నగారి చొక్కా' అని చాలా గౌరవంగా పిలువబడేది. పిచ్చిముండ, నా చొక్కా మాత్రం నిజంగా బ్రతికి చెడ్డదే

దాని గత వైభవం అంతా ఇంతా కాదు. ఇంట్లో నా చొక్కా ప్రాధాన్యత కాసా మూస్తగా ఉండేది కాదు

అప్పట్లో దానికన్న విలువ వేరు గుర్తింపే వేరు దాని కుండే ఆదరణ, పోషణ ఒకటేమిటి....మా ఇంట్లో కుటుంబసభ్యులందరికీ నా చొక్కా అంటే పంచ ప్రాణాలు, ఇదంతా అలనాటి ముచ్చట. గళించిన మురిపెం.

"అయినా నా చొక్కా గొప్పతనం గురించి, దాని జీబు ఔన్నత్యం గురించి నాకు నేనే చెప్పుకుంటే దాంబికంగానూ, అతిశయోక్తిగానూ అనిపిస్తు దేమో మీకు. అందుకే నా పెద్ద కొడుకు స్పూర్షేష్ను....చిన్న కొడుకు రమేష్ను .. కాదు కాదు వాళ్లు నిజాన్ని నిర్భయంగా చెప్పగలరన్న నమ్మకం నాకు లేదు. అందుకే మీరు గనక వాళ్ళ అంతరాత్మల్ని మాట్లాడించగలిగితే తప్పకుండా

అక్షరం తేడా రాకుండా ఇదిగో ఇలా వినగలుగుతారు."

సు రేష్ :

"నా చిన్నతనంలో మా నాన్న చొక్కా అంటే నాకు అమితమైన ప్రేమగా, ఇష్టంగా ఉండేది. రోజూ బడికి వెళ్లేటప్పుడు అక్కడ చిరుతిండ్లు కొనుక్కునేందుకు కావలసిన చిల్లర డబ్బులు ఆయనకు తెలీకుండానే, ఆయన జేబులోంచి తీసుకువెళ్లేవాడిని."

"రోజూ అపీసునుంచి రాగానే నాన్న తన చొక్కాను హాల్లో గోడకున్న సీలకు తగిలించి పట్టు బట్ట కట్టుకుని భోజనానికి వెళ్ళేవాడు. ఆ వమయంలో ఎవరికంట పడకుండా నాకు కావలసిన పాపలానో, పదిపైసలో తీసుకువి ఎగురుకుంటూ వుస్తకాల సంచీ బుజాన వేసుకుని పరుగెత్తేవాడ్ని కొనుక్కుతినేందుకు డబ్బుల్లేక బిక్కముఖాలేసుకుని కూర్చునే పిల్లల్లా కాకుండా రోజూ "ఎదోటి కొనుక్కుతిని అందరివంకా గర్వంగా చూసేవాడ్ని."

నా వయసులోపాటు అవసరాలు కూడా పెరిగినై. స్నేహితులు ఏర్పడ్డారు. నా ఖర్చులే కాకుండా తరచుగా వాళ్ళకు కూడా ఖర్చు పెట్టడం అలవాటయింది. అలా ఖర్చు పెట్టడం గొప్పగా వుండేది నాకు."

"ఎ రోజూ నాన్న జేబు డబ్బుల్లేకుండా వుండేది కాదు ముఖ్యంగా నాక్కావలసినంత తక్కువ మొత్తం ఎప్పుడూ దొరుకుతూనే వుండేది. ఏ రోజయినా నాణెం చేతికి దొరక్కపోతే ఆయన జేబులో వుండే ఇతర కాయితాల మధ్యన వుండే రెండు కాయితమో, అయిదురూపాయిల నోట్ సొంతం చేసుకునేవాడ్ని అలాంటప్పుడు మాత్రం మరో మూడు, నాలుగు రోజులవరకు ఆయన జేబులో చేయి పెట్టేవాడ్నికాదు."

"అప్పుడప్పుడు ఒంటరిగానూ, తరచుగా స్నేహితుల్లోనూ

పినిమాలకు వెళ్ళటం, హోటళ్ళకు వెళ్ళి తినడం వరకూ ఎడిగా న్నీను. ఆ నా ఖర్చులన్నింటినీ పాపం మా నాన్న జేజే భరించింది. అది నా పాలిట కల్పతరువుగా వుండేవి."

"ఎప్పుడు ఎంత కావాలంటే అంత తీసుకువెళ్తుండేవాణ్ణి. అలా నా చిన్నతనం, యవ్వనం కూడా డబ్బుకు ఇబ్బంది కాకుండా జల్పగానే గడిపేశాను. అదంతా మా నాన్న జేబు చలవే." అది పెద్దవాడి అంతరాత్మ అయితే యికిప్పుడు చిన్నవాడి విషయం వినండి మరి.

ర మే ష్ :

"నాన్న తనంతట తానుగా నాకెప్పుడూ డబ్బు ఇవ్వలేదు. 'నా జేబులో వుండాలి చూసి తీసుకోరా' అనేవాడు. అడిగిన దాని కంటే అదనంగానే తీసుకునేవాణ్ణి. ఇక అడక్కుండా ఆయనకు చెప్పకుండా ఎన్నిసార్లు ఎంతెంత తీసుకున్నానో లెక్కలేదు."

"మా నాన్న జేబు నన్ను ఎన్నిసార్లు ఎన్నిరకాల కష్టాల్లో ఆదుకున్నదో. ఆ జేబేగనక వన్నలా అడుకోవోయి వుంటే నేనసలు ఇంతదాకా వదువుకోగలిగి వుండేవాణ్ణి కాదేమో ననిపిస్తుంది."

"నేను పుస్తకాలు, కలాలు, పెన్సిళ్ళు ఎక్కువగా పారేసు కుంటుండేవాణ్ణి. ఎతిమరుపు, అజాగ్రత్త ఎక్కువ నాకు. నాన్న జేబు పుణ్యమా అని మర్నాటికల్లా పోయిన స్తువునో. పుస్తకాన్నో కొనుక్కునేవాణ్ణి అందువల్లే నా దగ్గర అన్ని పుస్తకాలు, కలాలు పోయినట్లు ఎవ్వరూ తెలుసుకోగలిగేవారు కాదు. నిజానికి నా వదువు పూర్తయ్యే సరికి నేను కనీసం ఓ నూరు కలాలై నా పారేసు కుని ఉంటాను. ఎన్ని జామెంట్రేబాక్సులు పారేసుకున్నానో!"

"ఓ సారి చిల్లరకోసం నాన్న జేబు వెతుకుతుంటే ఆయన జేబులోంచి వందరూపాయల కాయితం బయటకు వచ్చింది. అది

చూడగానే నాకు దడపుట్టింది. కాళ్లు చేతులు వణకసాగాయ్. ఒక్కసారిగా వంద కాయితం సొంతం చేసుకుంటే చాలాకాలం పరికుమళ్ళీ నాన్న జేబుతో అవసరంరాదుకదా అనిపించింది స్నేహితుల్ని తీసుకుని ఏ వూరైనా వెళ్లి నాలుగురోజులు సరదా చేసుకుని వద్దామనిపించింది. కాని ధైర్యం చాల్లేదు. వంద కాయితం జాగ్రత్తగా లోపలకి నెట్టి నాకు కావలసిన రెండ్రూపాయల కాయితం తీసుకున్నాను."

"బహుశా మేం అలా పెద్ద దొంగతనాలు చేయకపోవటం వల్లా, నేను అన్నయ్య, ఎవరికి వారమే చేజిక్కించుకునే రూపాయి లోపు చిల్లర గురించి ఆయన పెద్దగా పట్టించుకోలేదనుకుంటా న్నేను."

ఇక సినిమాలకు, షికార్లకు, చిరుతిండ్లకు నేను, అన్నయ్య కంటే ఏమాత్రం తీసిపోను. అప్పట్లో మా నాన్న జేబే నాకు అక్షయ పాత్ర. అయితే పెద్ద మొత్తంగా ఎప్పుడూ ఆయన జేబులోంచి తీసుకోకుండా ఆ మాతం నిజాయితీని మాత్రం నిలబెట్టుకున్నాను."

"నా చొక్కా జేబుతో ఇలాంటి సంబంధం మా ఆవిడక్కూడా లేకపోలేదు. అయితే అది అధికారికమైందిగా వుండేది."

"గాజుల బండి వచ్చినప్పుడో, స్త్రీలు సామాన్లు అమ్మే మనిషి వచ్చినప్పుడో, లోపావడాలు, జాకెట్ ముక్కలు వగైరా వగైరాలు కొనుక్కోదలిచినప్పుడల్లా "ఎవండీ మీ జేబులో డబ్బులు తీసుకుంటున్నా" అనేస్తూనే తనక్కావలసినదేదో తీసుకునేది. నాకు చెప్పకుండా ఎప్పుడయినా తీసుకున్నా తేల్చి వున్నప్పుడు నా చెవిని పడేసేది."

"పాపం ఏ మాట కామాటే చెప్పుకోవాలి. మా ఆవిడ నా చొక్కా గురించి ఎంత శ్రద్ధ తీసుకునేదో, ఎంత శ్రమపడేదో. నా

చొక్కాను ఎప్పుడూ మల్లెపూవులా తెల్లగా తళతళ మెరుస్తూ వుండేటట్లు ఉతికేడి. నూయకుండా, మడత వలక్కుండా, ఎప్పటికప్పుడు ఇస్త్రీ చేయించిన తెల్లని చొక్కా నా చేతి కందించేడి దాన్ని తొడుక్కోగానే గుండీలు పెట్టేడి."

ఇంట్లో అందరిదీ ఓ అలవాటులుతే అత్తవారింట్లో ఏం చేస్తున్నదో, ఎలా వుందో నా చిట్టితల్లి, మా అమ్మాయి అలవాటు మాత్రం ప్రత్యేకమైంది.

ఆమెకు ఏం కావాలన్నా నా దగ్గరకు వచ్చి మౌనంగా నింఛోనేడి. ఆమెలా నుంచోగానే దేనికో టెండర్ పెట్టబోతున్నట్లు అర్థమయ్యేడి నాకు.

"ఎమ్మా....ఏం కావాలి" నేనే అడిగేవాడ్ని.

తల వంచుకొని తనకు కావలసిందేదో చిన్నగా గొణిగిపట్లు చెప్పేడి.

"ఎంత కావాలి"

"మీ యిష్టం"

అలవాటు ప్రకారం "నా జేబులో వున్నయ్ చూడు తీసుకో" అనేవాడ్ని.

"నే తీసుకోను మీరే ఇవ్వండి" అంటూ మారాం చేసేడి.

కూర్చున్నచోట్నుంచి లేచేందుకు బద్దకించి "పోనీ ఆ చొక్కా ఇలా పట్రామ్మా....నేవే ఇస్తా" అంటే మాత్రం సంతోషంగా చక్క చక్క వెళ్ళి చొక్కా తెచ్చి నాకందించేడి.

ఎప్పుడయినా తవ అవసరానికి మించి ఇచ్చివట్లయితే "ఇం తెండుకులే నాన్నారు" అంటూ ఎక్కువనుకొన్న బబ్బు నాకే తిరిగి ఇచ్చేసేడి.

"నీకు అక్కర్లేకపోతే ఆ డబ్బు మాకు ఇవ్వకూడదా" అని

ఇద్దరు అన్నలు ఆమెమీద పోట్లాడటం నా చెవిన పడుతుండేది అప్పుడప్పుడూ.

మగపిల్లలిద్దరూ ఒక్కోసారి తమకు కావలసిన డబ్బు కోసం కూడా చెల్లెల్ని అడగమని బ్రతిమాలుతుండేవారు. అడగనంటూ మొండికేసేదామె. వాళ్ల అలకలు, అభ్యర్థనలు, బెదిరింపులు గమనిస్తూ నవ్వుకుంటుండేవాణ్ణి నేను.

ప్రస్తుతం నేను చొక్కా తొడుక్కోనే అవకాశమూ లేదు. అవసరమూ లేదు. ఇల్లు విడిచి బయటకు వెళ్ళలేను. ఇంట్లోనే తిరగలేను. మంచంలోనించి నా అంతట నేను లేలేను. నాకంకా చొక్కా ఎందుకు.

అయితే ఆ నా చొక్కాను ఏ ఇల్లు తుడుచుకొనేందుకో, మా పిల్లలు స్కూటర్లు తుడుచుకొనేందుకో అపయోగించుకోకుండా, నా కోరిక మన్నించి దాన్నలా గోడకు వేలాడదీసి వుంచినందుకు మాత్రం నా కోడళ్ళకు నేను ఎప్పటికీ కృతజ్ఞుడినే.

అలా చొక్కాను చూసుకొంటూ దాని గత వైభవంతోపాటు నా జీవితాన్ని నాకు నేను సమీక్షించుకొంటూ ఆ సంతోషాన్ని దానిని గుర్తు చేసుకొంటూ బ్రతకటానికి అలవాటు పడ్డాను.

అయితే ఇప్పటివరకూ దాన్ని గురించి నేను ఎవ్వరికీ చెప్పకో లేదు. నాలో నేనే దాని గురించిన జ్ఞాపకాల్లో ఆనందంలో తేలిపోతుండేవాణ్ణి.

ఈ రోజై దుకో నా చొక్కా గురించిన ఆలోచనలు నన్ను అనుక్షణం వెంటాడుతుండటాన, నా సంతోషాన్ని ఎవరికయినా చెప్పోవాలన్న ఇబలాటం ప్రారంభమయింది. అందుకే నా మనుషులిద్దర్ని పిలిచి చెప్పానిపించింది.

వాళ్ళను పిలవబోతుండగా వరదలోంచి వారిద్దరి అరు

పులు ఎక్కులు అస్పష్టంగా వినిపించసాగాయ్.

"చూడు నాన్నా వీడు నా రూపాయి కాజేసాడు" అంటూ పెద్దమనుషుడు తమ్ముడిపై ఫిర్యాదు చేయటం నా చెవిని పడింది. నా ఆలోచనకు అంతరాయం కలిగింది.

కొడుకులిద్దరి తగాదా తీర్చేందుకు తల దూర్చేడు నా పెద్ద కొడుకు

"నాకేం తెలీదు నాన్నా వా డెక్కడ దాచిపెట్టుకున్నాడో కూడా నే చూడలేదు" అంటూ అమాయకంగా చెప్పాడు ముద్దు ముద్దు మాటల్లో చిన్నవాడు.

"ఎం కాను నాన్నా, నిన్న నాకు అమ్మ ఇచ్చిన రూపాయి కాయితం తాతయ్య జేబులో పెడుతుంటే వాడు చూశాడు. వాడే తీసుంటాడు" అని ఏడుపు లంకించుకున్నాడు పెద్దవాడు

"తాతయ్య జేబులోనా" అశ్చర్యం కొంత, అపహాస్యం కొంత మేళవించి అన్నాడు నా పెద్దకొడుకు.

"అవును... నిన్న అమ్మ ఇవ్వగానే తాతయ్య చొక్కా జేబు లోనే దాచిపెట్టుకున్నాను" ఎదిస్తూనే చెప్పాడు వాడు.

"ఓరి పిచ్చాడా... తాతయ్య జేబులో దాచిపెట్టుకున్నావా అది చిల్లి జేబురా" అంటూ విరగబడి నవ్వేడు నా పెద్దకొడుకు.

వాడి మాట కు విలవిల్లాడిపోయింది నా మనసు.

కావాలంటే చూడు అంటూ కొడుకు లిద్దర్ని చొక్కా దగ్గరకు తీసుకువెళ్లాడు

నా జేబులో తన చేతిని పెట్టాడు బయటకు వచ్చిన అర చేతిని తమాషాగా గాల్లోకి పూపేడు చిన్న మనుషుడు.

బాధగా కళ్లు మూసుకున్నాన్నేను నా కనుకొలుకుల్లోని తడిని ఎవరికంటా పడనీయకుండా జాగ్రత్తపడ్డాను. *